

បហាសង្គ្រាន្ត ឆ្នាំម្សាញ់ បញ្ចស័ក
ចុន្ទសករាជ ១៣៧៥ បហាសករាជ ១៩៣៥
ពុទ្ធសករាជ ២៥៥៧ គ្រឹស្តសករាជ ២០១៣

សុតមស្ក! វរមង្គលាជ័យាតិវក

ព្រះពុទ្ធសករាជព្រះសាសនា អតិក្កន្តាកន្លងទៅហើយបាន ២៥៥៦ ព្រះវស្សាត្រឹមថ្ងៃពេញបូណ៌មី ខែពិសាខ លុះដល់ថ្ងៃ ១រោច ខែពិសាខ ចូលព្រះពុទ្ធសករាជ ២៥៥៧ ព្រះវស្សាតទៅ។

និងគណនាឆ្នាំម្សាញ់ ឥឡូវនេះ សង្គ្រាន្តចូលមកនៅថ្ងៃអាទិត្យ ៤កើត ខែចេត្រត្រូវនឹងថ្ងៃទី១៤ ខែមេសា ឆ្នាំ២០១៣ វេលាម៉ោង ២:១២នាទី វលងអត្រាត្រូវ នោះព្រះអាទិត្យចរចេញពីមិនរាសី ទៅស្ថិតនៅមេសរាសី ដើរតាម គោរវីថី គឺផ្លូវកណ្តាល ទើបមានទេពធីតាមួយព្រះអង្គជាមគ្គនាយិកាព្រះនាម ទុង្សាទេវី គង់នៅចាតុម្មហារាជិកា ទ្រង់ អម្ពរពណ៌ក្រហម សៀតផ្កាទទឹម គ្រឿងប្រដាប់បទុមរាគ ភក្សាហារវ័ន្តឧទុម្ពរ(ផ្លែល្ងា) ព្រះហស្តស្តាំទ្រង់កងចក្រ ព្រះ ហស្តឆ្វេងទ្រង់ស័ង្ក គង់លើគ្រុឌជាពហានៈ នាំអស់ពួកទេពនិករបរវកញ្ញាទាំងមួយសែនកោដិ ហោះទៅកាន់គុហាកែវ ឈ្មោះធម្មមាលី នាទីភ្នំកែលាស ខេត្តហិមពាន្ត ដែលប្រតិស្ឋានទុកព្រះសិរសាកបិលមហាព្រហ្ម តម្កល់លើពានមាស នាំចេញមកដង្ហែប្រទក្សិណភ្នំសុមេរុរាជជុំចក្រវាឡ តាមផ្លូវព្រះអាទិត្យចរជាគម្រប់៦០នាទី ហើយដង្ហែចូលទៅតម្កល់ ទុកដូចដើមវិញ ទើបប្រជុំទេវបុត្រទេវធីតាទាំងមួយសែនកោដិ ចូលទៅស្រង់ទឹកអនោតត្តមហាស្រះ ដែលមានទឹក ហូរចេញពីបំពង់ថ្មកែវទាំង៧ ជាមាត់គោឧសភរាជ ត្រជាក់ត្រជុំក្សេមក្សាន្តព្រះហឫទ័យ ទើបនាំគ្នាចូលទៅសមាទាន សីល ដោយព្រះទ័យសោមនស្សរីករាយគ្រប់ៗអង្គ ក្នុងភគវតីសភាដែលវិសកម្មទេវបុត្រនិម្មិតថ្វាយ ហើយបន្ទោបង់ នូវអពមង្គល ឱ្យជ្រះស្រឡះ ចម្រើននូវសុភមង្គល សិរីសួស្តី ជន្មាយុយ័នយូរតរៀងទៅ។

- ថ្ងៃអាទិត្យ ៤កើតខែចេត្រ ត្រូវនឹងថ្ងៃទី១៤ មេសា ឆ្នាំ២០១៣ ម៉ោង២:១២នាទីវលងអត្រាត្រូវជាថ្ងៃចូល។
- ថ្ងៃចន្ទ ៥កើតខែចេត្រ ត្រូវនឹងថ្ងៃ ១៥ មេសា ឆ្នាំ២០១៣ ជាថ្ងៃ វនប័ត។
- ថ្ងៃអង្គារ ៦កើត ខែចេត្រ ត្រូវនឹងថ្ងៃទី១៦ មេសា ឆ្នាំ២០១៣ ជាថ្ងៃឡើងស័ក។ គម្រប់សង្គ្រាន្ត៣ថ្ងៃស្រេចបរិបូណ៌ ចូលជាសកលឆ្នាំម្សាញ់តទៅ។

ក្នុងឱកាសសង្គ្រាន្តទាំងបីថ្ងៃនេះ សូមអស់ជនានុជនប្រុសស្រីទាំងឡាយរៀបចំគ្រឿងសក្ការបូជា មានទៀន ធ្នូប ផ្កាភ្លឺថ្វាយព្រះរតនត្រ័យ និងនំចំណីមានផ្លែឈើជាដើមជូនមាតាបិតា អាណាព្យាបាលជាបុព្វការី ព្រមទាំងទទួល ស្វាគមន៍ទេវតាឆ្នាំថ្មី ហើយខិតខំលះបង់នូវចិត្តអាក្រក់ ជាចិត្តប្រកបដោយ អភិជ្ឈា ព្យាបាទ មិច្ឆាទិដ្ឋិ ឱ្យជ្រះស្រឡះ ចម្រើនឡើងវិញនូវចិត្តប្រកបដោយបញ្ញា និងព្រហ្មវិហារធម៌គឺ មេត្តា ករុណា មុទិតា ឧបេក្ខា ធ្វើបុណ្យសុន្ទរទាន រក្សាសីលតាមប្រពៃណីឱ្យបានជាប់ជានិច្ច នោះទេព្តានឹងឱ្យពរសព្វសាធុការ លោកអ្នកនឹងទទួលសិរីសួស្តី សុភមង្គល វិបុលសុខគ្រប់ប្រការ ប្រកបការងារបានត្រជាក់ត្រជុំអាយុយ័នយូរតរៀងទៅ។

រណ្តាប់ទទួលទេវតា

រណ្តាប់ទទួលទេវតា តាមទំនៀមពីបុរាណរៀងរហូតមក មានរានទទួល ទេវតាមួយ សម្រាប់តាំងគ្រឿងពលីការ ផ្សេងៗ ។ ត្រូវរៀបក្រាលសំពត់ពណ៌ស ហើយរៀបបាយសី៩ថ្នាក់មួយគូ បាយសី៧ថ្នាក់មួយគូ បាយសី៥ថ្នាក់មួយ គូ បាយសី៣ថ្នាក់មួយគូ បាយសីប៉ាក់តាមមួយគូ ស្លាធម៌មួយគូ ទឹកអប់មួយគូ ទៀន៥ ធ្នូប៥ លាជ៥ ផ្កា៥ បារីស្លាម្លូ ដាក់លើជើងពាន១ ផ្លែឧទុម្ពរ (ផ្លែល្ងា) និងដូងឡៅមួយគូ ។

«ដកស្រង់ចេញពីសៀវភៅមហាសង្គ្រាន្ត បោះពុម្ពដោយគណៈកម្មការវិជ្ជាហោរាសាស្ត្រ និងទំនៀមទម្លាប់នៃក្រសួងធម្មការនិងសាសនា»